
Indradyumnakritam 2 Vishnu Stotram

ಇಂದ್ರದ್ಯುಮ್ನಕೃತಂ ೨ ವಿಷ್ಣುಸ್ತೋತ್ರಂ

Document Information



Text title : Indradyumnakritam 2 Vishnu Stotram

File name : indradyumnakRRitaM2viShNustotram.itx

Category : vishhnu, vishnu, bRRihannAradIyapurANa, stotra

Location : doc_vishhnu

Proofread by : PSA Easwaran

Description/comments : bRRihannAradIyapurANa | uttarabhAga | adhyAya 53/10-68||

Latest update : October 26, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 26, 2024

sanskritdocuments.org

ಇಂದ್ರದ್ಯುಮ್ಮಕ್ಕತಂ 2 ವಿಷ್ಣುಸ್ತೋತ್ರಂ



ಇಂದ್ರದ್ಯುಮ್ಮ ಉವಾಚ .
ವಾಸುದೇವ ನಮಸ್ತೇಽಸ್ತು ನಮಸ್ತೇ ಮೋಕ್ಷಕಾರಣ .
ತ್ರಾಹಿ ಮಾಂ ಸರ್ವಲೋಕೇಶ ಜನ್ಮಸಂಸಾರಸಾಗರಾತ್ .. 53-10..
ನಿರ್ಮಲಾಂಶುಕಸಂಕಾಶ ನಮಸ್ತೇ ಪುರುಷೋತ್ತಮ .
ಸಂಕರ್ಷಣ ನಮಸ್ತೇಽಸ್ತು ತ್ರಾಹಿ ಮಾಂ ಧರಣೀಧರ .. 53-11..
ನಮಸ್ತೇ ಹೇಮಗರ್ಭಾಯ ನಮಸ್ತೇ ಮಕರಧ್ವಜ .
ರತಿಕಾಂತ ನಮಸ್ತುಭ್ಯಂ ತ್ರಾಹಿ ಮಾಂ ಶಂಬರಾಂತಕ .. 53-12..
ನಮಸ್ತೇ ಮೇಘಸಂಕಾಶ ನಮಸ್ತೇ ಭಕ್ತವತ್ಸಲ .
ಅನಿರುದ್ಧ ನಮಸ್ತೇಽಸ್ತು ತ್ರಾಹಿ ಮಾಂ ವರದೋ ಭವ .. 53-13..
ನಮಸ್ತೇ ವಿಬುಧಾವಾಸ ನಮಸ್ತೇ ವಿಬುಧಪ್ರಿಯ .
ನಾರಾಯಣ ನಮಸ್ತೇಽಸ್ತು ತ್ರಾಹಿ ಮಾಂ ಶರಣಾಗತಂ .. 53-14..
ನಮಸ್ತೇ ಬಲಿನಾಂ ಶ್ರೇಷ್ಠ ನಮಸ್ತೇ ಲಾಂಗಲಾಯುಧ .
ನಮಸ್ತೇ ವಿಬುಧಶ್ರಷ್ಟ ನಮಸ್ತೇ ಕಮಲೋದ್ಭವ .. 53-15..
ಚತುರ್ಮುಖ ಜಗದ್ಭೂತಸ್ತಾಹಿ ಮಾಂ ಪ್ರಪಿತಾಮಹ .
ನಮಸ್ತೇ ನೀಲಮೇಘಾಭ ನಮಸ್ತೇ ತ್ರಿದಶಾರ್ಚಿತ .. 53-16..
ತ್ರಾಹಿ ವಿಷ್ಣೋ ಜಗನ್ನಾಥ ಮಗ್ನಂ ಮಾಂ ಭವಸಾಗರೇ .
ಪ್ರಲಯಾನಲಸಂಕಾಶ ನಮಸ್ತೇ ದಿತಿಜಾಂತಕ .. 53-17..
ನರಸಿಂಹ ಮಹಾವೀರ್ಯ ತ್ರಾಹಿ ಮಾಂ ದೀಪ್ತಲೋಚನ .
ಯಥಾ ರಸಾತಲಾಚ್ಛೋರ್ವೀ ಜಲೇ ಮಗ್ನೋದ್ಭೂತಾ ಪುರಾ .. 53-18..
ತಥಾ ಮಹಾವರಾಹ ತ್ವಂ ತ್ರಾಹಿ ಮಾಂ ದುಃಖಸಾಗರಾತ್ .
ತವಾಂಗಮೂರ್ತಯಃ ಕೃಷ್ಣ ವರದಾಃ ಸಂಸ್ತುತಾ ಮಯಾ .. 53-19..
ತ್ವಂ ಚೇಮೇ ಬಲದೇವಾದ್ಯಾಃ ಪೃಥಗ್ರೂಪೇಣ ಸಂಸ್ಥಿತಾಃ .
ಅಂಗಾನಿ ತವ ದೇವೇಶ ಗರುಡಾದ್ಯಾಸ್ತಥಾ ಪ್ರಭೋ .. 53-20..
ದಿಕ್ಷಾಲಾಃ ಸಾಯುಧಾಶ್ಚೈವ ವಾಸವಾದ್ಯಾಸ್ತಥಾಚ್ಯುತ .
ಯೇ ಚಾನ್ಯೇ ತವ ದೇವೇಶ ಭೇದಾಃ ಪ್ರೋಕ್ತಾ ಮನೀಷಿಭಿಃ .. 53-21..
ತೇಽಪಿ ಸರ್ವೇ ಜಗನ್ನಾಥ ಪ್ರಸನ್ನಾಯತಲೋಚನ .

ಯೇ ವಾರ್ಚಿತಾಃ ಸ್ತುತಾಃ ಸರ್ವೇ ತಥಾ ಯೂಯಂ ನಮಸ್ಕೃತಾಃ .. 53-22..
 ಪ್ರಯಚ್ಛತ ವರಂ ಮಹ್ಯಂ ಧರ್ಮಕಾಮಾರ್ಥಮೋಕ್ಷದಂ .
 ಭೇದಾಸ್ತೇ ಕೀರ್ತಿತಾ ಯೇ ತು ಹರೇ ಸಂಕರ್ಷಣಾದಯಃ .. 53-23..
 ತವ ಪೂಜಾರ್ಥಸಂಬದ್ಧಾಸ್ತತಸ್ತ್ವಯಿ ಸಮಾಶ್ರಿತಾಃ .
 ನ ಭೇದಸ್ತವ ದೇವೇಶ ವಿದ್ಯತೇ ಪರಮಾರ್ಥತಃ .. 53-24..
 ವಿವಿಧಂ ತವ ಯದ್ರೂಪಂ ಯುಕ್ತಂ ತದುಪಚಾರತಃ .
 ಅದ್ವೈತಂ ತ್ವಾಂ ಕಥಂ ದ್ವೈತಂ ವಕ್ತುಂ ಶಕ್ನೋತಿ ಮಾನವಃ .. 53-25..
 ಏಕಸ್ತ್ವಂ ಹಿ ಹರೇ ವ್ಯಾಪೀ ಚಿತ್ಸ್ವಭಾವೋ ನಿರಂಜನಃ .
 ಪರಮಂ ತವ ಯದ್ರೂಪಂ ಭಾವಾಭಾವವಿವರ್ಜಿತಂ .. 53-26..
 ನಿರ್ಲೇಪಂ ನಿರ್ಮಲಂ ಸೂಕ್ಷ್ಮಂ ಕೂಟಸ್ಥಮಚಲಂ ಧ್ರುವಂ .
 ಸರ್ವೋಪಾಧಿವಿನಿರ್ಮುಕ್ತಂ ಸತ್ತಾಮಾತ್ರಂ ವ್ಯವಸ್ಥಿತಂ .. 53-27..
 ತದ್ದೇವೋಽಪಿ ನ ಜಾನಾತಿ ಕಥಂ ಜಾನಾಮ್ಯಹಂ ಪ್ರಭೋ .
 ಅಪರಂ ತವ ಯದ್ರೂಪಂ ಪೀತವಸ್ತ್ರಂ ಚತುರ್ಭುಜಂ .. 53-28..
 ಶಂಖಚಕ್ರಗದಾಪಾಣಿಂ ಮುಕುಟಾಂಗದಧಾರಿಣಂ .
 ಶ್ರೀವತ್ಸವಕ್ಷಸಾ ಯುಕ್ತಂ ವನಮಾಲಾವಿಭೂಷಿತಂ .. 53-29..
 ತದರ್ಚಯಂತಿ ವಿಬುಧಾ ಯೇ ಚಾನ್ಯೇ ತ್ವತ್ಸಮಾಶ್ರಯಾಃ .
 ದೇವ ಸರ್ವಸುರಶ್ರೇಷ್ಠ ಭಕ್ತಾನಾಮಭಯಪ್ರದ .. 53-30..
 ತ್ರಾಹಿ ಮಾಂ ಚಾರುಪದ್ಮಾಕ್ಷ ಮಗ್ನಂ ವಿಷಯಸಾಗರೇ .
 ನಾನ್ಯಂ ಪಶ್ಯಾಮಿ ಲೋಕೇಶ ಯಸ್ಯಾಹಂ ಶರಣಂ ವ್ರಜೇ .. 53-31..
 ತ್ವಾಮೃತೇ ಕಮಲಾಕಾಂತ ಪ್ರಸೀದ ಮಧುಸೂದನ .
 ಜರಾವ್ಯಾಧಿಶತೈರ್ಯುಕ್ತೋ ನಾನಾದುಃಖೈರ್ನಿಪೀಡಿತಃ .. 53-32..
 ಹರ್ಷಶೋಕಾನ್ವಿತೋ ಮೃಢಃ ಕರ್ಮಪಾಶೈಃ ಸುಯಂತ್ರಿತಃ .
 ಪತಿಸೋಽಹಂ ಮಹಾರೌದ್ರೇ ಘೋರೇ ಸಂಸಾರಸಾಗರೇ .. 53-33..
 ವಿಷಯೋದಕದುಷ್ಕಾರೇ ರಾಗದ್ವೇಷಸಮಾಕುಲೇ .
 ಇಂದ್ರಿಯಾವರ್ತಗಂಭೀರೇ ತೃಷ್ಣಾಶೋಕೋರ್ಮಿಸಂಕುಲೇ .. 53-34..
 ನಿರಾಶ್ರಯೇ ನಿರಾಲಂಬೇ ನಿಸಾರೇಽತ್ಯಂತಚಂಚಲೇ .
 ಮಾಯಯಾ ಮೋಹಿತಸ್ತತ್ರ ಭ್ರಮಾಮಿ ಸುಚಿರಂ ಪ್ರಭೋ .. 53-35..
 ನಾನಾಜಾತಿಸಹಸ್ರೇಷು ಜಾಯಮಾನಃ ಪುನಃ ಪುನಃ .
 ಮಯಾ ಜನ್ಮಾನ್ಯನೇಕಾನಿ ಸಹಸ್ರಾಣ್ಯಯುತಾನಿ ಚ .. 53-36..
 ವಿವಿಧಾನ್ಯನುಭೂತಾನಿ ಸಂಸಾರೇಽಸ್ಮಿಂಜನಾರ್ದನ .
 ವೇದಾಃ ಸಾಂಗಾ ಮಯಾಧೀತಾಃ ಶಾಸ್ತ್ರಾಣಿ ವಿವಧಾನಿ ಚ .. 53-37..
 ಇತಿಹಾಸಪುರಾಣಾನಿ ತಥಾ ಶಿಲ್ಪಾನ್ಯನೇಕಶಃ .

ಅಸಂತೋಷಾಶ್ಚ ಸಂತೋಷಾಃ ಸಂಚಯಾ ಬಹವೋ ವ್ಯಯಾಃ .. 53-38..
 ಮಯಾ ಪ್ರಾಪ್ತಾ ಜಗನ್ನಾಥ ಕ್ಷಯವೃದ್ಧ್ಯದಯೇತರಾಃ .
 ಭಾರ್ಯಾಮಿತ್ರಸ್ವಬಂಧೂನಾಂ ವಿಯೋಗಾಃ ಸಂಗಮಾಸ್ತಥಾ .. 53-39..
 ಪಿತರೋ ವಿವಿಧಾ ದೃಷ್ಟಾ ಮಾತರಶ್ಚ ತಥಾ ಮಯಾ .
 ದುಃಖಾನಿ ಚಾನುಭೂತಾನಿ ಮಯಾ ಸೌಖ್ಯಾನ್ಯನೇಕಶಃ .. 53-40..
 ಪ್ರಾಪ್ತಾಶ್ಚ ಬಾಂಧವಾ ಸ್ವಸೃಭ್ರಾತರೋ ಜ್ಞಾತಯಸ್ತಥಾ .
 ಮಯೋಷಿತಂ ತಥಾ ಸ್ತ್ರೀಣಾಂ ಕೋಷ್ಠೇ ವಿಣ್ಮೂತ್ರಪಿಚ್ಛಿಲೇ .. 53-41..
 ಗರ್ಭವಾಸೇ ಮಹಾದುಃಖಮನುಭೂತಂ ತಥಾ ಪ್ರಭೋ .
 ದುಃಖಾನಿ ಯಾನ್ಯನೇಕಾನಿ ಬಾಲ್ಯೇ ಯೌವನಗರ್ವಿತೇ .. 53-42..
 ವಾರ್ಧಕ್ಯೇ ಚ ಹೃಷೀಕೇಶ ತಾನಿ ಪ್ರಾಪ್ತಾನಿ ವೈ ಮಯಾ .
 ಮರಣೇ ಯಾನಿ ದುಃಖಾನಿ ಗುಪ್ತಮಾರ್ಗೇ ಯಮಾಲಯೇ .. 53-43..
 ಮಯಾ ತಾನ್ಯನುಭೂತಾನಿ ನರಕೇ ಯಾತನಾಕುಲೇ .
 ಕ್ರಿಮಿಕೀಟದ್ರುಮಾಣಾಂ ಚ ಹಸ್ತಶ್ಚಮೃಗಪಕ್ಷಿಣಾಂ .. 53-44..
 ಮಹಿಷಾಣಾಂ ಗವಾಂ ಚೈವ ತಥಾನ್ಯೇಷಾಂ ವನೌಕಸಾಂ .
 ದ್ವಿಜಾತೀನಾಂ ಚ ಸರ್ವೇಷಾಂ ಶೂದ್ರಾಣಾಂ ಚೈವ ಯೋನಿಷು .. 53-45..
 ಧನಿನಾಂ ಕ್ಷತ್ರಿಯಾಣಾಂ ಚ ದರಿದ್ರಾಣಾಂ ತಪಸ್ವಿನಾಂ .
 ನೃಪಾಣಾಂ ನೃಪಭೃತ್ಯಾನ್ಯಾಂ ತಥಾನ್ಯೇಷಾಂ ಚ ದೇಹಿನಾಂ .. 53-46..
 ಗೃಹೇ ತೇಷಾಂ ಸಮುತ್ಪನ್ನೋ ದೇವ ಚಾಹಂ ಪುನಃ ಪುನಃ .
 ಗತೋಽಸ್ಮಿ ದಾಸತಾಂ ನಾಥ ಭೃತ್ಯಾನ್ಯಾಂ ಬಹುಶೋ ನೃಣಾಂ .. 53-47..
 ದರಿದ್ರತ್ವಂ ಚೇಶ್ವರತ್ವಂ ಸ್ವಾಮಿತ್ವಂ ಚ ತಥಾ ಗತಃ .
 ಹತಾ ಮಯಾ ಹತಶ್ಚಾನ್ಯೈರ್ಹತಂ ಮೇ ಘಾತಿತಾ ಮಯಾ .. 53-48..
 ದತ್ತಂ ಮೇಽನ್ಯೈರಥಾನ್ಯೈರ್ಭ್ಯೋ ಮಯಾ ದತ್ತಮನೇಕಶಃ .
 ಪಿತೃಮಾತೃಸುಹೃದ್ವರ್ಗಕಲತ್ರಾಣಾಂ ಕೃತೇನ ಚ .. 53-49..
 ಅಹಂ ಹೃಷ್ಟೋಽಸಕೃದ್ಧೈನ್ಯೈಶ್ಚಾಶ್ರುಧೌತಾನನೋ ಗತಃ .
 ದೇವತಿಯೃಜ್ಮನುಷ್ಯೇಷು ಚರೇಷು ಸ್ಥಾವರೇಷು ಚ .. 53-50..
 ನ ವಿದ್ಯತೇ ಚ ತತ್ಸಾನಂ ಯತ್ರಾಹಂ ನ ಗತಃ ಪ್ರಭೋ .
 ಕದಾ ಮೇ ನರಕೇ ವಾಸಃ ಕದಾ ಸ್ವರ್ಗೇ ಜಗತ್ಪತೇ .. 53-51..
 ಕದಾ ಮನುಷ್ಯಲೋಕೇಷು ಕದಾ ತೀರ್ಯಗ್ಗತೇಷು ಚ .
 ಜಲಯಂತ್ರೇ ತಥಾ ಚಕ್ರೇ ಕದಾಽವಟನಿಬಂಧನೇ .. 53-52..
 ಪಾತಿತೋಽಧಸ್ತಥೋದ್ಧ್ವಂ ಚ ಕದಾ ಮಧ್ಯೇ ಸ್ಥಿತಸ್ತಪ್ತಹಂ .
 ತಥಾ ಚಾಹಂ ಸುರಶ್ರೇಷ್ಠ ಕರ್ಮವಲ್ಲೀಂ ಸಮಾಶ್ರಿತಃ .. 53-53..

ಏವಂ ಸಂಸಾರಚಕ್ರೇಽಸ್ಮಿನ್ನೈರವೇ ಲೋಮಹರ್ಷಣೇ .
 ಭ್ರಮಾಮಿ ಸುಚಿರಂ ಕಾಲಂ ನಾಂತಂ ಪಶ್ಯಾಮಿ ಕರ್ಹಿಚಿತ್ .. 53-54..
 ನ ಜಾನೇ ಕಿಂ ಕರೋಮ್ಯೇಷ ಹರೇ ವ್ಯಾಕುಲಿತೇಂದ್ರಿಯಃ .
 ಶೋಕತೃಷ್ಣಾಭಿಭೂತಶ್ಚ ಕಾಂದಿಶೀಕೋ ವಿಚೇತನಃ .. 53-55..
 ಇದಾನೀಂ ತ್ವಾಮಹಂ ದೇವ ವಿಕಲಃ ಶರಣಂ ಗತಃ .
 ತ್ರಾಹಿ ಮಾಂ ದುಃಖಿತಂ ಕೃಷ್ಣ ಮಗ್ನಂ ಸಂಸಾರಸಾಗರೇ .. 53-56..
 ಕೃಪಾಂ ಕುರು ಜಗನ್ನಾಥ ಭಕ್ತೋಽಹಂ ಯದಿ ಮನ್ಯಸೇ .
 ತ್ವಾಮೃತೇ ನಾಸ್ತಿ ಮೇ ಬಂಧುರ್ಯೋಽಸೌ ಚಿಂತಾಂ ಕರಿಷ್ಯತಿ .. 53-57..
 ದೇವ ತ್ವಾಂ ನಾಥಮಾಸಾದ್ಯ ನ ಭಯಂ ಮೇಽಸ್ಮಿ ಕುತ್ರಚಿತ್ .
 ಜೀವಿತೇ ಮರಣೇ ಚೈವ ಯೋಗಕ್ಷೇಮೇ ತಥಾ ಪ್ರಭೋ .. 53-58..
 ಯೇ ತು ತ್ವಾಂ ವಿಧಿವದ್ದೇವ ನಾರ್ಚಯಂತಿ ನರಾಧಮಾಃ .
 ಸುಗತಿಸ್ತು ಕಥಂ ತೇಷಾಂ ಭವೇತ್ಸಂಸಾರಬಂಧನಾತ್ .. 53-59..
 ಕಿಂ ತೇಷಾಂ ಕುಲಶೀಲೇನ ವಿದ್ಯಯಾ ಜೀವಿತೇನ ಚ .
 ಯೇಷಾಂ ನ ಜಾಯತೇ ಭಕ್ತಿರ್ಜಗದ್ಧಾತರಿ ಕೇಶವೇ .. 53-60..
 ಪ್ರಕೃತಿಂ ತ್ವಾಸುರೀಂ ಪ್ರಾಪ್ಯ ಯೇ ತ್ವಾಂ ನಿಂದಂತಿ ಮೋಹಿತಾಃ .
 ಪತಂತಿ ನರಕೇ ಘೋರೇ ಜಾಯಮಾನಾಃ ಪುನಃಪುನಃ .. 53-61..
 ನ ತೇಷಾಂ ನಿಷ್ಕೃತಿಸ್ತಸ್ಮಾದ್ವಿದ್ಯತೇ ನರಕಾರ್ಣವಾತ್ .
 ಯೇ ದೂಷಯಂತಿ ದುರ್ವೃತ್ತಾಸ್ತೇ ದೇವ ಪುರುಷಾಧಮಾಃ .. 53-62..
 ಯತ್ರ ಯತ್ರ ಭವೇಜ್ಜನ್ಮ ಮಮ ಕರ್ಮನಿಬಂಧನಾತ್ .
 ತತ್ರ ತತ್ರ ಹರೇ ಭಕ್ತಿಂ ಯಿ ಸ್ತಾದಕ್ಷತಾ ಸದಾ .. 53-63..
 ಆರಾಧ್ಯ ತ್ವಾಂ ಪರಂ ದೈತ್ಯಾ ನರಾಶ್ಚಾನ್ಯೇಽಪಿ ಸಂಗತಾಃ .
 ಅವಾಪುಃ ಪರಮಾಂ ಸಿದ್ಧಿಂ ಕಸ್ತ್ವಾಂ ದೇವ ನ ಪೂಜಯೇತ್ .. 53-64..
 ನ ಶಕ್ನುವಂತಿ ಬ್ರಹ್ಮಾದ್ಯಾಃ ಸ್ತೋತುಂ ತ್ವಾಂ ಪ್ರಕೃತೇಃ ಪರಂ .
 ಯಥಾ ಚಾಜ್ಞಾನಭಾವೇನ ಸಂಸ್ತುತೋಽಸಿ ಮಯಾ ಪ್ರಭೋ .. 53-65..
 ತತ್ತ್ವ ಮಸ್ವಾಪರಾಧಾನ್ಯೇ ಯದಿ ತೇಽಸ್ಮಿ ದಯಾ ಮಯಿ .
 ಕೃತಾಪರಾಧೇಽಪಿ ಹರೇ ಕ್ಷಮಾಂ ಕುರ್ವಂತಿ ಸಾಧವಃ .. 53-66..
 ತಸ್ಮಾತ್ಪ್ರಸೀದ ದೇವೇಶ ಭಕ್ತ್ಯಾ ಸ್ನೇಹಂ ಸಮಾಶ್ರಿತಃ .
 ಸ್ತುತೋಽಸಿ ಯನ್ಮಯಾ ದೇವ ಭಕ್ತಿಭಾವೇನ ಚೇತಸಾ .. 53-67..
 ಸಾಂಗಂ ಭವತು ತತ್ಸರ್ವಂ ವಾಸುದೇವ ನಮೋಽಸ್ತು ತೇ .. 53-68..
 ಇತಿ ಶ್ರೀಬೃಹನ್ನಾರದೀಯಪುರಾಣೋತ್ತರಭಾಗೇ ವಸುಮೋಹಿನೀಸಂವಾದೇ
 ಪುರುಷೋತ್ತಮಮಾಹಾತ್ಮ್ಯೇ

ಇಂದ್ರದ್ಯುಮ್ನಕೃತಂ ವಿಷ್ಣುಸ್ತೋತ್ರಂ)ತ್ರಿಪಂಚಾಶತ್ತಮೋಽಧ್ಯಾಯಃ .. 53..

ಬೃಹನ್ನಾರದೀಯಪುರಾಣ . ಉತ್ತರಭಾಗ . ಅಧ್ಯಾಯ 53/10-68..

bRihannAradIyapurANa . uttarabhAga . adhyAya 53/10-68..

Proofread by PSA Easwaran

——
Indradyumnakritam 2 Vishnu Stotram

pdf was typeset on October 26, 2024

——

Please send corrections to sanskrit@cheerful.com

